



Minuti tal-laqgħa numru tmienja u għoxrin (28) tal-Kunsill Lokali tar-Rabat (KLR) li nżammet nhar l-Erbgħa 16 ta' Dicembru 2020, fis-6.35pm.

Preżenti:	Is-Sur Sandro Craus	Sindku*
	Is-Sur Matthew Chetcuti	Viċi Sindku*
	Is-Sur Rudolph Grima	Kunsillier*
	Is-Sur Nazju Cassar	Kunsillier
	Is-Sur Christopher Farrugia	Kunsillier**
	Is-Sur Kris Grech	Kunsillier**
	Is-Sra Doris Coleiro	Kunsillier***
	Is-Sur Anthony Bonello	Segretarju Eżekuttiv (SE)*

* Kienu fl-uffiċċju amministrattiv fizikament

** Dahlu fuq skype fis-6.35pm

*** Dahlet fuq skype fis-6.45pm

28.01 **Talba u Qari tal-ittri ta' apologija**

Talba u Ittri ta'
Apologija

Is-SE qal it-talba.

Is-Sindku, is-Sur Sandro Craus ippresjeda l-laqgħa.

Il-laqgħa ma setgħetx tibda' sakemm intlaħaq quorum fis-6.30pm.

Ittri ta' apologija ma kienx hemm.

28.02 **Konsiderazzjoni u Approvazzjoni tal-minuti tas-seduta numru sitta u għoxrin (26).**

Minuti

Il-minuti tas-seduta sitta u għoxrin (26) kienu għand il-kunsillieri mal-agenda tas-sebgha u għoxrin (27) laqgħa u meħuda bhal moqrija u kienu mgħoddija għall-vot billi kienu proposti mis-Sindku, is-Sur Sandro Craus u ssekondati mill-Viċi Sindku, is-Sur Matthew Chetcuti. Kien hemm vot favur unanimu u dawn kienu approvati.

28.03 **Approvazzjoni taċ-ċedola tal-pagamenti numru 316 u tal-Works/Purchase Orders numru 35**

Ċedola tal-pagamenti u ordni ta' xogħlijiet u xiri

Iċ-ċedola tal-pagamenti numru 316 żdidulha 5 items ohra minn 13593-7 fit-tmien tagħha minhabba n-natura urġenti ta' kontijiet jistennew il-pagament u din kienet approvata flimkien mal-lista tal-ordnijiet ta' xogħlijiet numru 35.

28.04	Mistoqsijiet tal-Kunsillieri	Mistoqsijiet
28.04.01	Dwar il-proposta li kien issottometta l-KLR għall- qtates stray , is-SE qal illi l-mediċini ta' wara l-operazzjonijiet li jitwettqu fuq in- <i>neutering</i> se jkunu kollha mħallsa mill-KLR, madankollu hemm ammont ta' vouchers illi hu mistenni li jingiebu minn għand il-Gvern Ċentrali biex il- <i>cat feeders</i> jużawhom għan- <i>neutering</i> li jista' jsir biss fi tliet kliniċi li diġa' ġew identifikati. Din il-mistoqsija tqajmet wara li s-SE tefa' post fuq <i>facebook</i> biex ikunu identifikat in-numru preċiż tal-qtates <i>stray</i> li għadhom m'humiex <i>neutered</i> .	Qtates Stray
28.04.02	Għall-mistoqsija oħra dwar id-dewmien mill-Korporazzjoni għas-Servizzi tal-Ilma (KSI) biex jingħata t-tarmak mill-Gvern Ċentrali fit-tela' tal-Imtahleb , is-Sindku, is-Sur Sandro Craus qal illi llum reġa' beda x-xogħol u qed jingħata t-tarmak hekk kif hdiel ix xita li għamlet dan l-aħħar skont il-programm. Kris Grech qal illi hu nfurmat illi l-parti l-aktar imħarbita mill- <i>Bus Stage</i> , sal-Bambinu, mhux se jissuktaw ix-xogħlijiet ta' kisi bit-tarmak qabel Mejju 2021. Is-Sindku stieden lilu u lill-kunsillieri kollha sabiex nhar il-21 ta' Diċembru f'nofsinhar jattendu laqgħa li għandu mal-KSI fl-uffiċċju tal-KLR. Kris Grech qal ukoll illi l-ħaddiema tal-kuntrattur ta' Infrastruttura Malta qed jittfegħu il-materjal tat-tqaxxir fil-wied. Is-Sindku qal illi għandna nirrapurtaw lill-KSI.	Xogħlijiet fl-Imtahleb
28.04.03	Għall-proposta biex il-KLR jipprepara d-dokumentazzjoni bil-Perit biex ikunu skedati numru ta' toroq fir-Rabat, is-SE informa lill-kunsillieri illi dan sar kif kien deċiż fil-laqgħat preċedenti. Se ninsistu mal-Perit biex jissottometti l-applikazzjoni lill-Awtorita' tal-Ippjanar f'isimna.	Talba għal skedar ta' toroq fir-Rabat
28.04.04	Is-Sur Nazju Cassar staqsa jekk ix-xogħlijiet fuq il- bankina fi Triq iż-Żahar , sarux mill-KLR. Is-Sindku, is-Sur Sandro Craus wiegħbu li dawn saru mill-KLR. Għaldaqstant is-Sur Nazju Cassar talab spjegazzjoni għaliex ma qabbadniex il-kuntrattur tal-KLR, u x-xogħol sar b' <i>direct order</i> . Is-Sindku wiegħbu dak il-hin stess.	Bankina fi Triq iż-Żahar
28.04.05	Is-Sindku, is-Sur Sandro Craus semma' x- xogħlijiet ta' żbir fil-Kunċizzjoni . Hu qal illi dawn is-siġar maturi tal-prinjol qatt ma kienu tnaddfu u issa se jkun hemm post fejn il-viżitaturi se jkunu jistgħu jirrikrejaw ruhhom. Hu qal illi l-kuntrattur tal-KLR qiegħed hafna attent sabiex ma ssirx hsara lis-siġar. Is-Sindku, is-Sur Sandro Craus zied jgħid illi fuq ir-restawr ta' din il- Kappella tal-Kunċizzjoni , kellu diskussjoni mal-Ministru għall-Kultura Nazzjonali, Arti u Kunsilli Lokali u għaddielu l-BOQ li tammonta għal aktar minn €175,000. Hu zied jgħid illi din hija kappella tal-istat u għaldaqstant il-Gvern hu mħajjar jirrestawraha. Saret referenza għall-festa li saret fit-13 ta' Diċembru u fuq is-servizz li taw it-TVM dwar dan l-irħajjel rurali li beda bl-introduzzjoni ta' dan l-aħħar tat-trasport pubbliku għall-Kunċizzjoni. Kien hemm sugġeriment illi aktar 'il quddiem il-KLR se jkun jista' joffri servizz ta' darba fis-sena biex ir-Rabtin ikunu jistgħu igawdu l-festi anke bħal dik ta' Santa Katerina tad-Dahla u tal-Vitorja tal-Imtahleb, billi jkun provdut trasport li jitlaq minn fuq is-Saqqajja. Knisja oħra li reġgħet issemmiet fid-diskussjoni kienet dik ta' San Mikiel tas-Sanċier peress li kienet skedata mill-Awtorita' tal-Ippjanar u hija tal-Gvern Ċentrali u li wkoll jinhtiġilha restawr.	Żbir ta' siġar fil-Kunċizzjoni Restawr tal-Kappella tal-Kunċizzjoni u dik tas-Sanċier
28.04.06	Il-Viċi Sindku, is-Sur Matthew Chetcuti tkellem dwar il-proġett tar- refurbishment tal-Bini Amministrattivi fi Triq l-Isptar. Hu qal illi dan il-bini kien se jkun aċċessibbli fuq ġewwa u diffikultuż biex taċċessah minn barra, minhabba l-bankina	Refurbishment tal-bini amministrattivi

għolja u n-nuqqas ta' spazju biex issir rampa għal sigġu tar-roti. Hu sostna illi kemm-il darba nsibu soluzzjoni billi ssir pjattaforma taħdem bil-*hydraulic* biex ittellighek il-ftit piedi li hemm bejn il-pjan u t-triq, din se tkun ta' benefiċċju għall-poplu Rabti kollu speċjalment għall-anzjani.

- | | | |
|-------|---|---|
| 28.05 | <p>Talba għal refużjoni ta' hsara fur vettura fi Triq it-Tiġrija - Rapport tal-Pulizija dt 23.10.2019</p> <p>Kien diskuss il-każ ta persuna li qed tfitx lill-Kunsill għaliex faqgħet tire f'toqba fi Triq it-Tiġrija. Kien innutat illi r-rapport tal-Pulizija sar gurnata wara li sar l-aċċident. Għaldaqstant il-KLR ma laqgħax it-talba ta' din il-persuna u mhux se tingħata refużjoni tal-ispejjeż. Kien deċiż illi minkejja li s-SE hu fl-obbligu li kull każ jingiebb quddiem il-Kunsill biex jiddeċiedi hu, is-SE jibda' jkollu l-fakulta' illi f'ċirkustanzi simili (meta r-rapport isir wara l-inċident) joħroġ ir-risposta tiegħu li l-KLR mhux qed jilqa' it-talba tal-individwu sakemm il-pulizija ma tiehux ritratti hija stess tal-każ fuq is-sit.</p> | Talba għal refużjoni fuq hsarat ta' vettura |
| 28.06 | <p>Pjan għall-immaniġjar tat-traffiku b'toroq one-ways: Bir ir-Riebu, Emanuele Vitale, Pierre Muscat u Mons A Buhagiar</p> <p>Il-KLR iddiskuta l-proposta ta' toroq <i>one ways</i> fir-Rabat u reġa' emenda s-site plan wara diskussjoni twila. Il-proposta finali hu maħsub li titressaq fi hdan Transport Malta skont is-<i>site plan</i> murija. Is-Sindku qal illi dan il-pjan se jkollu bżonn li ssir konsultazzjoni pubblika speċjalment mar-residenti. Intant, fiċ-ċirkustanzi tal-Covid 19 mhux se jkun possibbli li ssir laqgħa fiżika. Is-Sur Sandro Craus qal ukoll illi peress li bħalissa hemm Triq Gheriexem magħluqa minhabba xogħlijiet fuq il-promenade, il-KLR aħjar jiehu l-implimentazzjoni ta' dan il-pjan tat-traffiku b'kawtela.</p> | Pjan ta' toroq one-ways fir-Rabat |
| 28.07 | <p>Tiġdid tal-hatra tad-Deputat Segretarju Eżekuttiv</p> <p>Il-KLR reġa' għedded dak li kien ippropona fil-passat sabiex meta ma jkunx jista' jaqdi d-doveri tiegħu is-SE, jinħatar bħala Deputat Segretarju is-Sur Shawn Tanti li hu is-Segretarju Eżekuttiv ta' Had-Dingli.</p> | Deputat Segretarju |
| 28.08 | <p>Eżodu tal-laqgħa pubblika dt 2.12.2020</p> <p>Is-Sindku, is-Sur Sandro Craus tkellem fuq il-laqgħa pubblika tal-lokalità li kienet inżammet nhar it-2 ta' Diċembru 2020, intqal illi kien hemm 900 <i>views</i> fuq <i>facebook live</i> – il-pjattaforma użata waqt il-pandemija tal-Covid 19</p> | Laqgħa pubblika tal-lokalità |
| 28.09 | <p>Eżodu tal-laqgħa mal-Pulizija (inkluż dawk tal-Komunità) dt 26.11.2020</p> <p>Is-SE ipprova l-minuti ta' din il-laqgħa li kienet ippreseduta mis-Sur Christopher Farrugia.</p> | Laqgħa mal-Pulizija |
| 28.10 | <p>Update tal-Proġett ta' quddiem il-Knisja tal-Bahrija</p> <p>Is-Sindku, is-Sur Sandro Craus informa lill-kunsillieri illi dwar il-proġett tal-Pjazza tal-Bahrija ta' quddiem il-Knisja l-għdida, miexi sewwa u saru laqgħat individwali mal-Kummizzjoni Persuni bi bżonnijiet speċjali, l-Awtorita' tal-Ippjanar ecc.</p> | Proġett tal-Pjazza tal-Bahrija |
| 28.11 | <p>Talba għal donazzjoni mir-Rettur tal-Knisja tal-Bahrija biex isiru żewġ opri tal-arti.</p> <p>Is-Sindku is-Sur Sandro Craus tkellem fuq it-talba li saret lill-KLR mir-Rettur tal-Knisja tal-Bahrija, Fr Ray Francalanza biex isiru żewġ biċċiet tal-arti fil-Knisja. Hu qal illi għandna nistiednu lir-Rettur sabiex jiġi jagħti aktar tagħrif dwar il-materja, filwaqt li is-Sur Nazju Cassar irrefera għall-iskeda Tmienja tal-Liġi tal-Kunsilli Lokali (<i>approved donations for non-governmental organisations</i>) u qal illi</p> | Talba għall-ghajnuna |

sfortunatament l-entita' mhix f'din il-lista. Is-Sur Rudolph Grima qal illi rridu noholqu fond għall-patrimonju kulturali Rabti filwaqt li nivverifikaw dak li qed jgħid is-Sur Nazju Cassar mad-Dipartiment Gvern Lokali.

- | | | |
|----------|---|---|
| 28.12 | <p>Kunsiderazzjoni u approvazzjoni biex Shirley Bonanno titla' minn skala 15 għal skala 13 u Fabienne Vassallo titla' minn skala 13 għal skala 11.</p> <p>Is-Sindku is-Sur Sandro Craus ippropona u ssekonda il-Viċi Sindku, is-Sur Matthew Chetcuti sabiex tinhareġ sejha pubblika (interna) għal skrivan/a fi Skala 13 filwaqt li kien hemm qbil unanimu illi is-Sra Fabienne Vassallo titla' fi skala 11 b'mod awtomatiku hekk kif fil-bidu tas-sena 2021 jippermetti l-kuntratt tax-xogħol tagħha awtomatikament.</p> | Tibdil fl-iskali tal-haddiema |
| 28.13 | <p>Update tal-Proġett tal-Pjazza tas-Saqqajja u n-niċċa ta' San Pawl</p> <p>Is-Sindku, is-Sur Sandro Craus qal illi bħala Kunsill Lokali tar-Rabat, il-tqajna mas-Soċjeta' fil-Każin tal-Banda L'Isle Adam dwar il-proposta għas-Saqqajja u pproponejniet il-proġett skont kif iddizinjat mill-Perit Charles Buhagiar. Il-minuti ta' din il-laqgħa huma disponibbli u bħalissa għaddejjin bid-diskussjoni mal-Perit biex niltaqgħu ukoll mal-Arċikonfraternità ta' San Ġuzepp dwar in-niċċa ta' San Pawl ta' fuq is-Saqqajja.</p> | Niċċa ta' San Pawl u mmanigjar tat-traffiku fuq is-Saqqajja |
| 28.14 | <p>Ikla tal-Kunsillieri</p> <p>Minhabba ċ-ċirkustanzi tal-imxija tal-Covid 19 l-ikla tħassret</p> | Ikla tal-Kunsillieri |
| 28.15 | <p>Punti Ohra</p> | Punti Ohra |
| 28.15.01 | <p>Il-Viċi Sindku, is-Sur Matthew Chetcuti tkellem dwar ir-railings li jridu jaqbd u magħhom persuni bi bżonnijiet speċjali fil-latrina pubblika ta' Triq il-Kulleġġ. Hu qal illi importanti ħafna illi jsiru għal persuni bi bżonnijiet speċjali.</p> | Latrina pubblika ta' Triq il-Kulleġġ |
| 28.15.02 | <p>Il-Viċi Sindku semma' l-bżonn li jkun rrapportati żewġ lampi bil-ħsara, waħda fis-Salvatur u l-oħra fi Triq ta' Qasgħa. Hu ta d-dettalji ta' min irrapportahom, lis-SE.</p> | Lampi tat-toroq bil-ħsara |
| 28.15.03 | <p>Is-Sur Chris Farrugia semma' l-bżonn li ssir iż-żabra tas-siġar fl-inħawi taċ-Ċaġħi u wkoll fil-pjazza ta' quddiem il-Knisja ta' San Duminku. Hu issuggerixxa biex jithawwlu aktar siġar, kumment li is-Sur Nazju Cassar qal illi l-pjazza hi pjuttost fgata bis-siġar sfieq li hemm. Is-Sur Chris Farrugia semma wkoll il-bżonn li jiġu marbuta dritti is-siġar li hemm fi Triq Godwin Ganado għaliex ħarġu ħafna 'l barra.</p> | Siġar f'diversi postijiet fir-Rabat |
| 28.15.04 | <p>Is-Sur Chris Farrugia semma' d-diffikultà li għandhom ir-residenti bil-coaches tat-trasport tal-iskola li qed jiġu taċ-Ċaġħi u qed jimblukkaw kull ma hemm. Kien deċiż li jekk l-intervent tal-Pulizija tal-Komunità ma jkunx biżżejjed, għandu jkun infurmat il-Kap tal-Iskola halli javża lil dawn ix-xufiera biex ma jingabrux hemm fil-11.30 meta l-istudenti jiskulaw fis-2.00pm.</p> | Ilmenti għar-residenti tal-Middle School |
| 28.15.05 | <p>Chris Farrugia semma' l-Kumitat għat-Tismija tat-Toroq għax ma kienx favur illi Triq il-Karrijiet jinbidlilha isimha għal Isqof Silvestru Magro. Is-Sindku, is-Sur Sandro Craus qal illi kien infurmat illi Triq il-Karrijiet għandha valur peress li dan it-tip ta' trasport antik hu assoċjati mal-Pitkaliya li kienet teżisti diversi snin ilu fis-sit. Madankollu qed ikun suggerit illi xi sqaq li jeżisti fl-inħawi ta' Triq Doni jiġi msemmi għal dan l-Isqof Rabti jew inkella nsemmu xi ġnien għalih.</p> <p>Dwar il-proposta ta' Triq il-Bażilika flok Triq Santa Rita il-KLR se jibqa' kawt għaliex aktar jaqbel illi l-Pjazza tal-Parroċċa tissemma' għall-Bażilika.</p> | Triq L-Isqof Silvestru Magro u Triq il-Bażilika |

Il-laqgħa ntemmet fit-20.18pm u se ssir dik li jmiss fis-6 ta' Jannar 2021 fis-6.00pm.

(IFFIRMATA)

(IFFIRMATA)

Magħmula mis-Sur Anthony Bonello u approvati llum 6.1.21 mis-Sur Sandro Craus

Segretarju Eżekuttiv

Sindku